

जैसे पके हुए फलों को गिरने के सिवा कोई भय नहीं वैसे ही पैदा हुए मनुष्य को मृत्यु के सिवा कोई भय नहीं. – वाल्मीकि



संपादकीय

दिल्ली में आग से मोतें

दिल्ली के निजी विद्यालयों में मनमाने तरीके से शुल्क बढ़ाए जाने पर सवाल उठते रहे हैं। अभी हाल ही में द्वारका में कई अभिभावकों ने सरकार की अनुमति के बिना एक विद्यालय पर शुल्क बढ़ोतरी का आरोप लगाया था। साथ ही दावा किया था कि बच्चों और उनके माता-पिता पर दबाव बनाने के लिए कुछ स्कूलों में अतिरिक्त कर्मी तैनात किए जाते हैं।

निजी विद्यालयों की निरंकुशता का मुद्दा अदालतों में भी उठता रहा है। ऐसा भी नहीं कि शिक्षा निदेशालय को वस्तुस्थिति मालूम न हो। सवाल यह है कि निजी विद्यालयों को मनमानी करने की छूट किसने दी?

कौन लोग हैं जो इन्हें अब तक शह देते रहे हैं? लगातार शिकायतें मिलने पर दिल्ली सरकार ने हाल ही में विधानसभा में दिल्ली स्कूल शिक्षा (पारदर्शिता निर्धारण और शुल्क विनियमन-2025) विधेयक पारित करने का निर्णय किया था, मगर किन्हीं कारणों से यह पेश नहीं किया जा सका था। अब इस विधेयक को अध्यादेश के जरिए लागू करने का दिल्ली मंत्रिमंडल का फैसला एक महत्वपूर्ण कदम है। इससे शुल्क प्रणाली में पारदर्शिता आएगी और अभिभावकों को भी बड़ी राहत मिलेगी। निजी विद्यालयों को अब जवाबदेह बनना होगा। वे अभिभावकों पर मनमाने तरीके से आर्थिक बोझ नहीं डाल सकेंगे।

हैरत की बात तो यह है कि निजी विद्यालयों में शिक्षा शुल्क के अतिरिक्त अन्य मयों में राशि जोड़कर कई वर्षों से वसूली की जाती रही है। विकास शुल्क के नाम पर अभिभावकों पर दबाव बनाया जाता है। मगर, अब इस पर रोक लग सकेगी।

गौरतलब है कि इससे पहले सुप्रीम कोर्ट ने मनमाना शुल्क बढ़ाने पर निजी विद्यालयों और दिल्ली शिक्षा निदेशालय को नोटिस जारी किए थे। इसमें दोषार नहीं कि बार-बार शुल्क बढ़ाए जाने से गरीब और मध्यवर्गीय परिवारों पर नाहक ही आर्थिक बोझ पड़ता है। नया अध्यादेश लागू होने के बाद निजी विद्यालय निर्धारित सीमा से अधिक शुल्क नहीं वसूल सकेंगे।

सेहरा पहन निकला 'कुत्ता', हमीरपुर में हुई अनोखी शादी

शादी-ब्याह तो आपने बहुत देखे होंगे, लेकिन यूगी के हमीरपुर जिले में अनोखा नज़ारा देखने को मिला. यहां ईसानों की

जरा हट के

नहीं, बल्कि दो पालतू जानवर कुत्ता और कुतिया की धूमधाम से हिंदू रीति- रिवाजों के साथ शादी कराई गई. ये शादी 11 जून को मुस्कुरा विकासखंड के छानी बाग गांव में बड़े ही भव्य अंदाज में हुई.

दूल्हा कुत्ता 'सेवानंद' और

दुल्हन कुतिया 'विचित्रकुमारी' को शादी किसी फिल्मी शादी से कम नहीं थी. मंडप, द्वारचार, मानवा, जयमाल से लेकर विदाई तक की हर रस्म निभाई गई. लोगों ने बाकायदा शादी के कार्ड बांटे और पूरे गांव को बारात में आमंत्रित किया गया.

शादी में जिस अंदाज में बारात निकाली गई, उसने माहौल को पूरी तरह उत्सव में बदल दिया. डीने पर बजते गानों के बीच, कुत्ते सेवानंद को दूल्हा बनाकर सजाया गया, सेहरा पहनाया गया और उसे घोड़ी की जगह विशेष वाहन में

वैवाहिक संबंधों में विश्वास का खात्मा

पति को मारकर उसके शव को नीले ड्रम में सीमेंट से ढकने वाली मेरठ की मुस्कान का केस टंडा भी नहीं हुआ था कि इंदौर की सोनम का मामला सामने आ गया। कौन अपराधी है और कौन नहीं, अदालत किसे कितनी सजा देगी, यह वक्त बताएगा, लेकिन यह सोचकर दहशत होती है कि हनीमून के लिए मेघालय गई सोनम ने अपने पति राजा रघुवंशी को मरवा दिया।

ससुराल वालों के साथ खुश रहना, विवाह के समय नाचना-कूदना और मन में किसी और योजना का चलना। क्या सचमुच उसने राज कुशवाहा जैसे फटेहाल प्रेमी के लिए यह सब किया या किसी और के लिए? राजा की हत्या का राज खुलने के बाद कुछ लोग एनसीआरबी रिपोर्ट का हवाला देकर कह रहे हैं कि 90 प्रतिशत से

अधिक अपराध पुरुष करते हैं और स्त्रियां तो मात्र छह-आठ प्रतिशत ही ऐसा करती हैं। क्या यह कहा जा रहा है कि जब तक 92-94 प्रतिशत स्त्रियां भी अपराध न करने लगे, तब तक इन घटनाओं की अनदेखी की जाए?

अपराध को अपराध की तरह देखना चाहिए। स्त्री-पुरुष नहीं करना चाहिए। इसीलिए लंबे अरसे से मांग हो रही है कि स्त्रियों संबंधी कानूनों को लैंगिक भेद से मुक्त किया जाए। स्त्री या पुरुष, जो भी अपराधी हो, उसे सजा मिले। कई महिलाएं टीवी डिबेट्स में कह रही हैं कि सोनम का मीडिया ट्रायल किया जा रहा है, जबकि वह राजा के घर वालों से बात कर रहा है तो सोनम से राज कुशवाहा के घर वालों से भी।

जब किसी पुरुष के आरोपित



बनते ही उसके परिवार वालों को रात-दिन दिखाया जाता है, तब ऐसे विचार क्यों प्रस्फुरित नहीं होते? दुष्कर्म के मामलों में महिलाओं के तो नाम बताना, पत्रिा दिखाना अपराध है, लेकिन पुरुषों के चित्र हर वक्त दिखाए जाते हैं। अगर वे निंदीष साबित हो जाते हैं तो क्या उनकी और उनके परिवार की खेाई प्रतिष्ठा वापस मिलती है? अनेक बार तो नौकरी तक चली जाती है।

इस प्रसंग में 1988 का चर्चित इंदु अरोड़ा-अजीत सेठ कांड याद आता है। हरीश से विवाहित इंदु के अजीत से संबंध थे। उन्हें लगता था कि उनके संबंधों में इंदु के दो छोटे

बच्चे रोड़ा बन रहे हैं। दोनों ने मिलकर बच्चों पर मिट्टी का तेल छिड़का और आग लगा दी। उस समय इस घटना पर भी लोगों में काफी आक्रोश जागा। जब उन्हें जेल भेजा गया तो वहां कैदियों ने उनकी पिटाई की।

मेघालय की घटना से राजा रघुवंशी और सोनम के साथ उन चार लड़कों के परिवार भी तबाह हुए, जिन्हें हत्या के आरोप में पकड़ा गया है। जो किसी अपराध को अंजाम देते हैं, उन्हें यह क्यों नहीं लगता कि वे पकड़े भी जाएंगे या यह सोचते हैं कि कुछ भी करके बच निकलेंगे? पुरुषों के अधिकारों के लिए काम करने वाली संस्था एकम न्याय फाउंडेशन की दीपिका भारद्वाज ने दो फिक्तमें बनाई हैं- भारतस आफ मैरिज और इंडियाज संस।

वह पुरुष आयोग बनाने की मांग करती रही हैं। उन्होंने पत्नियों द्वारा पति की हत्या और पुरुषों की आत्महत्या के मामलों का अध्ययन किया था। इसके अनुसार देश भर में जनवरी 2023 से लेकर दिसंबर तक 306 पतियों और कई मामलों में उनके परिवार वालों की हत्या पत्नियों द्वारा की गई। इनमें से कुछ हत्याओं को आत्महत्या बताने की कोशिश की गई।

एक तरफ महिलाओं के बारे में कहा जाता है कि वे बहुत सशक्त हो रही हैं, लेकिन दूसरी तरफ जैसे ही कोई स्त्री अपराध करती है, उसके बचाव में कहा जाने लगता है कि वह तो ऐसा कर ही नहीं सकती। क्यों नहीं कर सकती? आखिर वे स्त्रियां कौन हैं? जो जघन्य अपराध कर रही हैं? कई बार सोचती हूं कि किसी अपराध को साबित करने के

दुनिया में खसरे की वापसी

खसरे का संक्रमण एक बार फिर अपने पांव तेजी से पसार रहा है। यह किसी एक देश की बात नहीं, बल्कि दुनिया भर में खसरे के मामले बढ़ रहे हैं। इससे संबंधित एक हालिया रपट ने विश्व भर के स्वास्थ्य विशेषज्ञों को चिंता में डाल दिया है। इसके मुताबिक, वर्ष 2023 में पूरी दुनिया में खसरे के एक करोड़ तीन लाख मामले सामने आए, जो 2022 की तुलना में 20 फीसद अधिक हैं। इसे अमेरिका, यूरोप, भारत और आस्ट्रेलिया सहित कई देशों के लिए नई चुनौती के रूप में देखा जा रहा है।

खसरा सबसे ज्यादा बच्चों को प्रभावित करता है और इसे टीकाकरण से रोका जा सकता है। मगर सवाल यह है कि जब दुनिया भर में इस संक्रमण का टीका वर्षों से उपलब्ध है, तो इसकी चाल फिर तेज क्यों हो रही है? इसके पीछे कई कारण हो सकते हैं, जिनमें वैश्विक स्तर पर खसरे से निपटने के उपायों में ढिलाई से भी इनकार नहीं किया जा सकता है।

गौर करने वाली बात है कि खसरे से बचने के लिए तैयार किया गया टीका वर्ष 1963 से ही दुनिया भर में उपलब्ध है और इसके प्रभावशाली नतीजे भी सामने आए हैं। मगर पिछले कुछ वर्षों में इसके संक्रमण के मामले बढ़ना भारत समेत दुनिया के तमाम देशों के लिए एक



चेतावनी है। विश्व स्वास्थ्य संगठन और अमेरिका की स्वास्थ्य संस्था सेंटर फार डिजीन कंट्रोल (सीडीसीसी) की रपट के अनुसार, भारत उन 57 देशों में से एक है, जहां वर्ष 2023 में खसरे के मामले बढ़े हैं। चौंकाने वाली बात यह है कि वैश्विक स्तर पर इस संक्रमण के फैलने की घटनाएं 20 फीसद बढ़ी हैं। अमेरिका में तो वर्ष 2000 में खसरे के उन्मूलन की घोषणा कर दी गई थी, लेकिन पच्चीस साल बाद वहां की स्वास्थ्य संस्था सीडीसी ने इस साल जनवरी से मई तक देश में खसरे के 900 मामले सामने आने की पुष्टि की है। आस्ट्रेलिया में इस साल के शुरुआती पांच महीनों में खसरे के 77 मामले दर्ज किए गए हैं, जबकि 2024 में यहां कुल 57 मामले सामने आए थे। यूरोप में पिछले 25 वर्षों की तुलना में खसरे के सबसे अधिक मामले वर्ष 2024 में दर्ज किए गए।

मौजूदा स्थिति को देखते हुए ऐसा लगता है कि दुनिया भर में खसरे के

टीकाकरण कार्यक्रम की समीक्षा करने का वक्त आ गया है। विश्व स्वास्थ्य संगठन की रपट में कहा गया है कि कोरोना महामारी भी खसरे का संक्रमण बढ़ने की एक वजह बनी है। उस दौरान लोगों का ध्यान कोरोना के टीके लगावा कर इससे बचने पर था। इससे खसरे का टीकाकरण प्रभावित हुआ। मगर, यह भी सच है कि कोरोना काल के बाद सरकारी स्तर पर खसरे के संक्रमण को रोकने को लेकर जो सक्रियता दिखाई जानी चाहिए थी, उसका अभाव रहा।

स्वास्थ्य विशेषज्ञों के मुताबिक, खसरे से संक्रामित व्यक्ति कई लोगों में संक्रमण फैला सकता है। लिहाजा दुनिया के लिए यह सावधान होने की घड़ी है। व्यापक स्तर पर टीकाकरण के बिना इस बीमारी से सुरक्षा पाना मुश्किल है। इस रपट के सामने आने के बाद विश्व स्वास्थ्य संगठन ने भी सलाह दी है कि सभी देशों को यह सुनिश्चित करना चाहिए कि बच्चों को टीके की दो-खुराक अवश्य मिले।

नए अंदाज में भरवा करले

सामग्री :

विधि :

- 4-5 मध्यम आकार के करले
- 2 बड़े चम्मच तेल
- 1/2 चम्मच हल्दी पाउडर
- 1 चम्मच लाल मिर्च पाउडर
- 1 चम्मच धनिया पाउडर
- 1 चम्मच गरम मसाला
- नमक स्वादानुसार
- 1 कप बेसन (चने का आटा)
- 1 छोटी चम्मच जीरा
- 1/2 छोटी चम्मच हींग
- 1 छोटी चम्मच अजवाइन
- 1 छोटी चम्मच सोंफ
- 1 छोटी चम्मच अमचूर पाउडर
- 1 छोटी चम्मच लाल मिर्च पाउडर
- 1 छोटी चम्मच धनिया पाउडर
- 1/2 छोटी चम्मच गरम मसाला
- 2 बड़े चम्मच तेल
- नमक स्वादानुसार
- हरा धनिया (बारीक कटा हुआ)



सबसे पहले करले को अच्छी तरह धो लें और सुखा लें। फिर करले के दोनों सिरों को काटकर हटा दें। अब करले को बीच से लंबाई में काटें और चम्मच की मदद से इसके बीच के गुदे और बीज निकाल दें। करले के अंदर और बाहर नमक ल ग क र 1 5 - 2 0 मिनट के लिए रख दें। इससे इसकी कड़वाहट कम हो जाएगी। इसके बाद करले को पानी से धोकर सुखा लें। अब एक कढ़ाई में तेल गर्म करें और उसमें जीरा, हींग, अजवाइन और सोंफ डालकर भूनें। अब इसमें बेसन डालकर मध्यम आंच पर भूने और बेसन को लगातार चलाते रहे, ताकि



यह जले नहीं। जब बेसन से सुगंध आने लगे और इसका रंग हल्का सुनहरा हो जाए, तो गैस बंद कर दें। अब इसमें लाल मिर्च पाउडर, धनिया पाउडर, अमचूर पाउडर, गरम मसाला, नमक और हरा धनिया मिलाकर स्टर्फिंग तैयार करें। अब तैयार स्टर्फिंग को करले के अंदर भरें। स्टर्फिंग भरने के बाद करले को धागे या ट्यूथपिक की मदद से बांध दें, ताकि स्टर्फिंग बाहर न निकले। अब एक कढ़ाई में तेल गर्म करें और उसमें करले को धीमी आंच पर सुनहरा होने तक भूनें। करले को अच्छी तरह पलटते रहे, ताकि यह समान रूप से पक जाए। जब करेला नरम हो जाए और अच्छी तरह भुन जाए, तो गैस बंद कर दें। मगमांगें करवा करेला को दाल-चावल के साथ परोसें।


बेली फैट साइकिल चलाने से कम होगा या रनिंग से?

- **जार्न कौन सी एक्टिविटी ज्यादा बेहतर**

आज के जमाने में पेट की चर्बी (Belly Fat) की समस्या तेजी से बढ़ रही है. खराब लाइफस्टाइल, अनहेल्दी खानपान, तनाव और फिजिकल इनएक्टिविटी की वजह से पेट की चर्बी बढ़ जाती है. जब पेट बाहर की ओर निकलने लगे, तो इसस न सिर्फ पर्सनैलिटी खराब होती है, बल्कि बेली फैट से डायबिटीज, हाई ब्लड प्रेशर और हार्ट डिजीन जैसी बीमारियों का खतरा भी बढ़ जाता है. कई लोग पेट कम करने के लिए रोज साइकिल चलाते हैं, जबकि कुछ लोग बेली फैट कम करने के लिए रनिंग करते हैं. अब सवाल यह उठता है कि साइकिल चलाने से पेट की चर्बी जल्दी से कम होगी या रनिंग ज्यादा असरदार है? चलिए समझते हैं कि कौन सी एक्टिविटी आपके लिए ज्यादा फायदेमंद है.



नोएडा की फोर्टियर फिटनेस एकेडमी के ट्रेनर देव सिंह ने बताया कि साइकिल चलाना एक बेहतररीन कार्डियो एक्सरसाइज है, जो आपके पूरे शरीर को एक्टिव करती है. साइकिल चलाने से पैरों, जांघों और पेट की मांसपेशियों को मजबूती मिलती है. जब आप नियमित रूप से 30 से 60 मिनट तक साइकिल चलाते हैं, तो आपके शरीर में 250 से 400 कैलोरी बर्न होती है, जिससे फैट कम होने लगता है. खास बात यह है कि साइकिल चलाने से शरीर पर दबाव कम पड़ता है, इसलिए यह



उन लोगों के लिए बेहतर है जिन्हें घुटनों की समस्या है या ज्यादा वजन को वजह से रनिंग करना मुश्किल होता है. फिटनेस ट्रेनर ने बताया कि रनिंग को सबसे तेज फैट-बर्निंग एक्सरसाइज में से एक माना जाता है. यह एक हाई-इंटेंसिटी कार्डियो एक्सरसाइज है, जिससे शरीर तेजी से कैलोरी बर्न करता है. 30 मिनट की रनिंग में आप लगभग 300 से 500 कैलोरी बर्न कर सकते हैं, जो कि आपके बेली फैट को कम करने में बेहद मददगार है. रनिंग खासकर

यह भी जरूरी है...

जानकारों की मानें तो सिर्फ एक्सरसाइज से बेली फैट कम नहीं होगा . पेट की चर्बी कम करने के लिए हेल्दी डाइट, पर्याप्त नींद और स्ट्रेस मैनेजमेंट भी जरूरी हैं . फाइबर, प्रोटीन और कम शुगर वाले फूड को अपनी डाइट में शामिल करें और नियमित पानी पीते रहें . अगर आप कंसिस्टेंसी और अनुशासन के साथ कोई भी फिजिकल एक्टिविटी अपनाएं और खान-पान से लेकर नींद और लाइफस्टाइल पर ध्यान दें, तो आपको बेहतर रिजल्ट मिल सकता है .

पेट की चर्बी को तेजी से घटाने में भूमिका निभाता है, क्योंकि इससे मेटाबोलिज्म भी सुधरता है और शरीर में स्टोर फैट को एनर्जी के रूप में इस्तेमाल किया जाता है. हालांकि हर कोई रनिंग नहीं कर सकता है. जबकि साइकिल चलाना अधिकतर लोगों के लिए संभव है. एक्सपर्ट की मानें तो अगर आप कैलोरी बर्न के उद्देश्य से एक्सरसाइज करना चाहते हैं, तो रनिंग ज्यादा प्रभावी है. हालांकि यह भी ध्यान देना जरूरी है कि आपकी उम्र, वजन और फिटनेस लेवल के अनुसार यह आंकड़े बदल सकते हैं.

रनिंग से घुटनों, एंड्रियों और पीठ पर दबाव बढ़ सकता है, खासकर अगर आपकी रनिंग तकनीक सही नहीं है या आप ओवरवेट हैं. साइकिलिंग लो-इंपैक्ट एक्सरसाइज है और इससे चोट लगने का खतरा कम होता है. अगर आपको किसी तरह की पुरानी चोट है, तो साइकिलिंग एक सुरक्षित विकल्प हो सकता है. अगर आप चाहें तो साइकिलिंग और रनिंग दोनों को अपनी फिटनेस रूटीन में शामिल कर सकते हैं. हफ्ते में 3 दिन रनिंग और 2 दिन साइकिलिंग का कॉम्बिनेशन बेली फैट कम करने में बेहद असरदार हो सकता है.



मेष : व्यावसायिक यात्रा मनोनूकूल लाभ देगी। लाभ के मौके बार-बार प्राप्त होंगे। विवेक का प्रयोग करें। बेकार बातों में समय नष्ट न करें। निवेश शुभ रहेगा। नौकरी में तरक्की के योग है। व्यापार की गति बढ़ेगी। लाभ में वृद्धि होगी। प्रमाद न करें। बकाया वसूली के प्रयास सफल रहेंगे।

वृषभ : कोई बड़ी समस्या से सामना हो सकता है। ईाई योजना बनेगी। कार्यप्रणाली में सुधार होगा। किसी विशेष क्षेत्र में सामाजिक कार्य करने की इच्छा रहेगी। प्रभाव क्षेत्र में वृद्धि होगी। निवेश शुभ रहेगा। कोई पुरानी व्याधि परेशानी को कारण बनेगी। विरोधी सक्रिय रहेंगे।

मिथुन : व्यापार-व्यवसाय ठीक चलेगा। निवेश शुभ रहेगा। दूसरों के काम में हस्तक्षेप न करें। चोट व रोग से बचें। सहेत का ध्यान रखें। दुश्टजन हानि पहुंचा सकते हैं। लाभ में वृद्धि होगी। प्रसन्नता रहेगी। धर्म-कर्म में रुचि बढ़ेगी। कोई व कवहरी के अटके कामों में अनुकूलता आएगी।

कर्क : जीवनसाथी के स्वास्थ्य की चिंता रहेगी। वाहन व मशीनरी के प्रयोग में लापरवाही न करें। कीमती वस्तुएं सभालकर रखें। ऐसा कोई कार्य न करें जिससे बाद में पछताना पड़े। जोखिम न लें। बोलचाल में हल्के शब्दों के प्रयोग से बचें। प्रतिद्वंद्विता कम होगी। शांति सक्रिय रहेंगे।

सिंह : व्यापार-व्यवसाय मनोनूकूल रहेगा। घर-बाहर प्रसन्नता रहेगी। शेयर मार्केट से लाभ होगा। नौकरी में अवसरानुसर प्रसन्न रहेंगे। भाग्य का साथ रहेगा। सभी काम पूर्ण होंगे। जट्वबाजी न करें। कोई व कवहरी में लंबित कार्य पूरे होंगे। जीवनसाथी से सहयोग प्राप्त होगा।

कन्या : संचित कोष में वृद्धि होगी। नौकरी में प्रभाव बढ़ेगा। शेयर मार्केट में सौच-समझकर निवेश करें। प्रेम के कार्या बड़ा लाभ दे सकते हैं। झंझटे से दूर रहें। घर-बाहर प्रसन्नता बनी रहेगी। रोजगार में वृद्धि तथा बेरोजगारी दूर होगी। आर्थिक उन्नति के प्रयास सफल रहेंगे।



तुला : विद्यार्थी वर्ग सफलता प्राप्त करेगा। व्यापार मनोनूकूल रहेगा। नौकरी में कार्य की प्रशंसा होगी। लाभ के अवसर हारेंगे। व्यस्तता के चलते स्वास्थ्य खराब हो सकता है। प्रमाद न करें। किसी आनंदित्वस में भाग लेने का अवसर प्राप्त होगा। यात्रा लाभदायक रहेगी।

वृश्चिक : प्रयास अधिक करना पड़ेगे। व्यवसाय ठीक चलेगा। आय में कमी रह सकती है। दुःखद समाचार की प्राप्ति संभव है। व्यर्थ भागदौड़ रहेगी। काम में मन नहीं लगेगा। बेवजह विवाद की स्थिति बन सकती है। दूसरों के उक्तसामे में न आकर महत्वपूर्ण निर्णय स्वयं ले, लाभ होगा।

धनु : कुआरों को वैवाहिक प्रस्ताव मिल सकता है। प्रयास सफल रहेंगे। निवेश शुभ रहेगा। नौकरी में उन्नति होगी। व्यापार लाभदायक रहेगा। प्रमाद न करें। जल्ट्वबाजी में कोई काम न करें। पुराना रोग परेशानी का कारण बन सकता है। कोई आवश्यक वस्तु गुम हो सकती है। तनाव रहेगे।

मकर : व्यावसायिक यात्रा सफल रहेगी। रोजगार प्राप्ति के प्रयास सफल रहेंगे। अप्रत्याशित लाभ हो सकता है। कारोबार में मनोनूकूल लाभ होगा। प्रमाद न करें। किसी भी निर्णय को लेंने में जल्ट्वबाजी न करें। भ्रम की स्थिति बन सकती है। लेन-देन में सावधानी रखें। शकान महसूस होगी।

कुंभ : घर-बाहर सहयोग प्राप्त होगा। भेट व उपहार की प्राप्ति संभव है। बेरोजगारी दूर होगी। अचानक कहीं से लाभ के अवसरानुसर आ सकते हैं। किसी बड़ी समस्या से निजात मिलेगी। निवेश व नौकरी मनोनूकूल लाभ देगे। अप्रत्याशित खर्च सामने आएंगे। कर्ज लेना पड़ सकता है।

मीन : हल्की हंसी-मजाक किसी से भी न करें। नकारात्मकता रहेगी। अकारण क्रोध रहेगा। फालतु खर्च होगा। चिंता तथा तनाव रहेंगे। बेवजह कहासुनी हो सकती है। जोखिम न लें। आंखों को चोट व रोग से बचाएं। कीमती वस्तु गुम हो सकती है। पुराना रोग उभर सकता है।

—ज्योतिषाचार्य पंडित अतुल शास्त्री

तेख में दी गई समस्त जानकारियां और सूचनाएं सामान्य मान्यताओं पर आधारित हैं. 'उत्थास विकास' इनकी पुष्टि नहीं करता है. इन पर अमत करने से पहले संबंधित विशेषज्ञ से संपर्क करें.

खबरें गांव की...

दिल दहला देने वाली वारदात, बदमाशों ने घर में घुसकर महिला को मौत के घाट उतारा

मुरादाबाद. मुरादाबाद से एक दिल दहला देने वाली घटना सामने आई है। जहां बदमाशों ने घर में घुसकर 32 साल की महिला की गोली मारकर हत्या कर दी। ये घटना कुंदरकी थाना क्षेत्र का है। पुलिस सूत्रों ने गुरुवार को बताया कि आज सुबह के मोहल्ला नूरुल्लाह स्थित कन्या इंटर कॉलेज के पास की रहने वाली 32 साल की अंजुम की घर में घुसकर गोली मारकर हत्या कर दी। कुंदरकी में मृतका अपनी दो बेटियों के साथ रहती थी। जहां कुंदरकी के रहने वाले हाफिज से उसकी शादी हुई थी। शादी के कुछ दिन बाद से दोनों पति-पत्नी में अनबन रहने लगी। इस दौरान मृतका ने अपने शोहर हाफिज के खिलाफ मुकदमा दर्ज कराया था। पूछताछ में मृतका की बेटी के बयान का हवाला देते हुए बताया गया है कि हत्यारोपी हाफिज और उसका भाई खालिद द्वारा हत्या की घटना को अंजाम दिया गया।

यूपी में दर्दनाक हादसा, डिवाइडर से टकराकर हाइवे पर पलटी कार, दंपति समेत चार की मौत झांसी. झांसी से एक दिल दहला देने वाला मामला सामने आया है। जहां पूछ थाना क्षेत्र में गुरुवार तड़के झांसी-कानपुर एनएच पर तेज रफ्तार बेकाबू कार डिवाइडर से टकराकर पलट गई। हादसे में पैतृक घर सिद्धार्थनगर से बकरीद मनाकर वापस महाराष्ट्र जा रहे स्टील कारोबारी दंपति समेत चार की मौत पर मौत हो गई। जबकि कार सवार उनके पिता, दो बेटे और बेटी गंभीर रूप से घायल हो गए। सिद्धार्थनगर जिले के थाना इतरी बाजार के गांव लोहगढ़ के रहने वाले उबैदुर रहमान (44) महाराष्ट्र में स्टील का कारोबार करते थे। गुजरे, दिनों पूरा परिवार बकरीद मनाने पैतृक घर आया था। गुरुवार को उबैदुर रहमान अपनी पत्नी आसमा (40), बेटी उसना परवीन (15), बेटा अब्दुल्ला बहादुर रहमान (10), दूसरे बेटे अनीदुर रहमान (8) और छोटी बेटी ईश्व रहमान (6) व पिता शाहबुद्दीन रहमान (71) के साथ वापस महाराष्ट्र जा रहे थे।

अहमदाबाद विमान हादसा, 241 यात्रियों की मौत

- भारतीय मूल का ब्रिटिश नागरिक जिंदा बचा
- एअर इंडिया की फ्लाइट लंदन जा रही थी
- पूर्व CM रुपाणी का भी निधन

अहमदाबाद. अहमदाबाद में गुरुवार दोपहर एअर इंडिया का बोईंग 787 डीमलाइनर प्लेन क्रेश हो गया। इसमें 12 क्रू मेंबर समेत 242 लोग सवार थे। अब तक हादसे में केवल एक यात्री के जिंदा बचने की बात आई है। बाकी सभी लोगों की मौत हो गई है।

न्यूज एजेंसी ANI ने पुलिस कमिश्नर के हवाले से जानकारी दी कि प्लेन की सीट नंबर 11-A पर बैठे हुए भारतीय मूल के ब्रिटिश नागरिक रमेश विश्वास कुमार हादसे में जिंदा बच गए हैं। उनका वीडियो भी सामने आया है। इससे पहले AP ने कहा था कि विमान में



सवार सभी लोगों की मौत हो गई है।

एअर इंडिया की उड़ान संख्या AI-171 अहमदाबाद से लंदन जा



रही थी। इसमें 169 भारतीय, 53 ब्रिटिश, 7 पुर्तगाली और एक कनाडाई नागरिक समेत कुल 230 यात्री सवार थे। 103 पुरुष, 114

महिलाएं, 11 बच्चे और 2 नवजात शामिल हैं। बाकी 12 क्रू मेंबर थे। हादसे में गुजरात के पूर्व मुख्यमंत्री विजय रूपाणी का भी

रूपानी पत्नी और बेटी से मिलने जा रहे थे लंदन

गुजरात बीजेपी अध्यक्ष सीआर पाटिल ने पूर्व मुख्यमंत्री विजय रूपाणी के निधन पर शोक व्यक्त किया और भगवान से सभी दिवंगत आत्माओं को शांति देने की प्रार्थना की। उन्होंने शोकसंतप्त परिजनों को भी इस कठिन समय में धैर्य और साहस देने की कामना की।



हादसे में सिर्फ एक यात्री जिंदा बचा

अहमदाबाद प्लेन हादसे में सिर्फ एक यात्री रमेश विश्वास कुमार जिंदा बचा है। वो प्लेन की 11A पर बैठे थे। रमेश का वीडियो सामने आया है, जिसमें वे घटनास्थल से खुद बाहर निकलते हुए नजर आ रहे हैं। उनके चेहरे जखम हैं, वो लंगड़ाते हुए चल रहे हैं।



निधन हो गया है। भाजपा के राज्यसभा सांसद परमल नाथवानी ने X पर यह जानकारी दी। हालांकि कुछ देर बाद उन्होंने अपनी पोस्ट डिलीट कर दी।

प्लेन जिस लिंडिंग से टकराया, वहां अहमदाबाद के सिविल हॉस्पिटल के डॉक्टर रहते हैं। जानकारी के मुताबिक हादसे

के समय इमारत में 50 से 60 डॉक्टर मौजूद थे, इनमें 15 से ज्यादा घायल हो गए हैं।

हादसे की जगह से मिले ज्यादातर शव इतनी बुरी तरह झुलस चुके हैं कि उनकी पहचान करने में बेहद मुश्किल आ रही है। उनकी पहचान DNA टेस्ट के बाद ही संभव होगी।

फडणवीस और राज ठाकरे की डेढ़ घंटे मुलाकात हुई

- शिवसेना यूबीटी-मनसे गठबंधन पर लग सकता है ब्रेक
- उद्धव बोले थे- जनता जो चाहेगी, वो होगा

मुंबई. महाराष्ट्र के मुख्यमंत्री देवेंद्र फडणवीस ने गुरुवार को महाराष्ट्र नवनिर्माण सेना (मनसे) प्रमुख राज ठाकरे से मुलाकात की। ये मीटिंग मुंबई के ताज लैंड्स एंड होटल में करीब डेढ़ घंटे तक चली।

यह कार्यक्रम CM फडणवीस के शेड्यूल में शामिल नहीं था।

अचानक हुई इस मीटिंग के बाद राजनीतिक गलियारों में चर्चा है कि पिछले दिनों शिवसेना और मनसे (यूबीटी) के बीच गठबंधन की जो संभावनाएं थीं, उन पर फिलहाल विराम लग सकता है। हालांकि महाराष्ट्र सरकार में मंत्री और बीजेपी नेता नितेश राणे ने कहा, ये मुलाकात राजनीतिक नहीं है। देवेंद्र जी के हर व्यक्ति के साथ अच्छे संबंध हैं।



दरअसल, शिवसेना (यूबीटी) प्रमुख उद्धव ठाकरे ने 6 जून को अपने चचेरे भाई राज ठाकरे के साथ गठबंधन के संकेत दिए थे। उद्धव ने कहा था कि महाराष्ट्र की जनता जो चाहेगी, वही होगा। राज

ठाकरे ने 2006 में शिवसेना से अलग होकर मनसे बनाई थी। महाराष्ट्र में इस साल सितंबर तक निकाय चुनावों होने की संभावना है। 2024 के विधानसभा चुनावों में शिवसेना (यूबीटी) और मनसे के खराब प्रदर्शन के चलते दोनों पार्टियों के बीच गठबंधन की चर्चा तेज है। 2024 के चुनावों में उद्धव की पार्टी को जहां सिर्फ 20 सीटें मिलीं थीं। वहीं, मनसे का खाता तक नहीं खुला था।

राज्य सरकार ने बढ़ाई एक्ससाइज ड्यूटी

मुंबई, महाराष्ट्र में जल्द शराब महंगी हो जाएगी। राज्य के मुख्यमंत्री देवेंद्र फडणवीस की अगुवाई में हुई कैबिनेट बैठक में शराब बेचने और बनाने के नियमों में कई बदलाव किए गए हैं। महाराष्ट्र सरकार ने शराब पर एक्ससाइज ड्यूटी बढ़ा दी है। सरकार ने शराब से होने वाली कमाई बढ़ाने के लिए बड़ा फैसला लिया है। सरकार का मानना है कि इन कदमों से राज्य को हर साल करीब 14,000 करोड़ रुपये की एक्स्ट्रा आमदनी हो सकती है।

कैबिनेट ने एक उच्च स्तरीय समिति की सिफारिशों को मंजूरी दी है, जिसने अन्य राज्यों के सफल मॉडलों को जानकर कई सुझाव दिये गए। अब राज्य में शराब की फैक्ट्रियों और डिस्टिलरी पर नजर रखने के लिए AI यानी आर्टिफिशियल इंटेलिजेंस वाला कंट्रोल रूम बनाया जाएगा। इससे शराब के अवैध कारोबार पर रोक लगेगी और पूरे सिस्टम में पारदर्शिता आएगी।



महाराष्ट्र के इन शहरों में खुलेंगे ऑफिस

मुंबई, पुणे, नासिक, नागपुर, ठाणे और अहिल्यानगर जैसे शहरों में नए ऑफिस खोलें जाएंगे ताकि शराब से जुड़े नियमों को सही ढंग से लागू किया जा सके।

एक्ससाइज ड्यूटी बढ़ी, शराब महंगी होगी

सरकार ने देशी और विदेशी शराब पर टैक्स बढ़ा दिया है, जिससे इनके दाम भी बढ़ सकते हैं। देशी शराब पर अब 205 रुपये प्रति लीटर टैक्स लगेगा। जो पहले 180 रुपये प्रति लीटर था। IMFL यानी इंडियन मेड फॉरेन लिंकर पर टैक्स

प्रोडक्शन कॉस्ट लागत का 4.5 गुना होगा। ये पहले तीन गुना था।

शराब की रीटेल कीमतों पर पड़ेगा असर

देशी शराब: 80 रुपये

महाराष्ट्र मेड लिंकर (MML): 148 रुपये

IMFL: 205 रुपये

प्रीमियम शराब: 360 रुपये

महाराष्ट्र मेड लिंकर (MML) की शुरुआत

सरकार ने MML (Maharashtra Made Liquor) नाम की एक नई शराब

कैटेगरी शुरू की है। यह अनाज से बने वाली शराब होगी और इसे सिर्फ महाराष्ट्र के प्रोड्यूसर ही बना सकेंगे। इससे राज्य में लोकल प्रोडक्शन को बढ़ावा मिलेगा।

पश्चिम बंगाल में फिर तनाव

मंदिर में तोड़फोड़ के बाद बवाल, पुलिस पर भी पथराव

कोलकाता. बीते दिनों मुर्शिदाबाद में हुई हिंसा के बाद पश्चिम बंगाल में एक बार फिर तनाव बढ़ गया है। यहां दक्षिण 24 परगना के महेशतला में दो गुटों के बीच हिंसक झड़प हुई है। कथित तौर पर स्थिति तब बिगड़ गई जब कुछ लोगों ने एक शिव मंदिर में तोड़फोड़ और पत्थरबाजी की। हिंसा के बाद अब इलाके में भारी पुलिस बल की तैनाती की गई है। वहीं कानून व्यवस्था बनाए रखने के लिए भारतीय नागरिक सुरक्षा संहिता (BNSS) की धारा 163 लागू कर दी गई है।



किकि भीड़ ने कई गाड़ियों को आग के हवाले कर दिया। वहीं लोगों ने पुलिस पर पथराव भी किया। रवींद्रनगर पुलिस स्टेशन के बाहर अधिकारियों के साथ लोगों की झड़प हुई है। पथराव के दौरान एक महिला कॉस्टेबल सहित कई पुलिस कर्मियों के घायल होने की खबर भी सामने आई है।

पुलिस पर हमला

इंडिया टुडे ने एक पुलिस अधिकारी के हवाले से बताया, रश्कों से ईंट फेंकी गई है, लोगों ने सड़कों पर दायरों में आग लगा दी और उपद्रवियों ने पुलिस स्टेशन के

सामने एक मोटरसाइकिल को भी आग के हवाले कर दिया। कई पुलिस वाहन क्षतिग्रस्त हो गए। एक पुलिसकर्मी बुरी तरह जखमी हो गया है। पुलिस ने भीड़ को काबू करने के लिए ऑंसू गैस के गोले दागे हैं। इलाके में रैपिड एक्शन फोर्स के जवानों को तैनात कर दिया गया है।

हाईकोर्ट जाएगी भाजपा

इस बीच भाजपा ने हालिया घटना को लेकर ममता बनर्जी को घेरा है। भाजपा के सुर्वेद अधिकारी ने राज्य सरकार पर हिंसा को बढ़ने देने का आरोप लगाया। अधिकारी ने कहा, रवींद्रनगर में हिंदू समुदाय के साथ घंटों तक लूटपाट, आगजनी और हिंसा हुई, पुलिस चुपचाप देखती रही। उन्होंने कहा है कि वह इस मामले में कलकत्ता हाईकोर्ट से तत्काल हस्तक्षेप और केंद्रीय बलों की मांग करेंगे।

सोशल मीडिया इन्फ्लुएंसर की कार में लाश मिली

चंडीगढ़. पंजाब की सोशल मीडिया इन्फ्लुएंसर कमल कौर भाभी उर्फ केचन कुमारी की मौत हो गई। उसकी लाश बटिंडा में एक अस्पताल की पार्किंग में कार से मिली। फिलहाल पुलिस ने शव कब्जे में लेकर सिविल अस्पताल की मॉर्चुरी में रखवा दिया है। अभी यह सामने नहीं आया है कि कमल कौर की हत्या किसने की। पुलिस मामले की

जांच कर रही है। घटना का एक CCTV वीडियो सामने आया है, जिसमें 10 जून को सुबह 5:33 बजे एक कार अस्पताल की पार्किंग में आती हुई दिख रही है। एक सिख युवक कार पार्क करके वहां से चला जाता है। कमल कौर (30) लुधियाना की रहने वाली थीं। वह इंस्टाग्राम पर अक्सर विवादित और अश्लील रील बनाती थीं।

कांग्रेस बोली- भारत को अमेरिका से 3 बड़े झटके लगे

- मुनीर को न्योता दिया, पाक की तारीफ की
- PM सर्वदलीय बैठक बुलाएं

नई दिल्ली. कांग्रेस सांसद जयराम रमेश ने गुरुवार को कहा-

बुधवार को एक ही दिन में भारत की कूटनीति (डिप्लोमेसी) को अमेरिका से तीन बड़े झटके लगे हैं। इनसे भारत की विदेश नीति और भारत-अमेरिका संबंधों पर गंभीर सवाल खड़े होते हैं।

जयराम ने कहा- अमेरिका की सेंट्रल कमांड चीफ जनरल माइकल कुरिल्ला ने पाकिस्तान को

आतंकवाद के खिलाफ साझेदार बनाना। पाक आर्मी चीफ आसिम मुनीर को अमेरिकी आर्मी डे के लिए न्योता दिया है। वहीं, अमेरिकी विदेश मंत्रालय ने फिर से कहा कि भारत-पाक तनाव ट्रम्प ने खत्म करवाया।

कांग्रेस नेता ने आगे कहा कि ये हमारी कूटनीति के लिए बड़े झटके

हैं। साथ ही चेतावनी और चुनौती भी हैं। प्रधानमंत्री जो सर्वशक्तिमान और सर्वव्यापी हैं, उन्हें अब सर्वदलीय बैठक बुलानी चाहिए। उन्होंने विदेश यात्राओं पर गए सांसदों से मुलाकात की है, अब विपक्षी दलों के नेताओं से भी मिलना चाहिए। पाकिस्तान के आर्मी चीफ

आसिम मुनीर इस हफ्ते अमेरिका दौर पर पहुंचेंगे। वे 14 जून को वॉशिंगटन डीसी में अमेरिकी सेना की 250वीं वर्षगांठ के जश्न में शामिल होंगे। इस दिन अमेरिकी राष्ट्रपति डोनाल्ड ट्रम्प का 79वां जन्मदिन भी है। इस मौके पर राजधानी वॉशिंगटन में एक परेड का आयोजन होगा।

भारतीय टीम में टैलेंट की कमी नहीं



■ इंग्लैंड के उपकप्तान बोले - विराट कोहली की चमक मिस करेंगे 16 साल से जीत का इंतजार

इंग्लैंड टेस्ट टीम के उपकप्तान ओली पोप का कहना है कि भारतीय क्रिकेट टीम में काफी टैलेंट है, लेकिन उसे विराट कोहली की कमी खलेगी। टीम इंडिया अभी इंग्लैंड दौरे पर है, उसे पांच टेस्ट मैचों की सीरीज खेलनी है। पहला टेस्ट 20 जून से लीड्स में शुरू होगा, जबकि अंतिम टेस्ट 31 जुलाई से लंदन के द ओवल में खेला जाएगा।

भारत ने इस हाई-प्रोफाइल सीरीज के लिए युवा टीम का चयन किया है। विराट कोहली और रोहित शर्मा ने IPL के दौरान ही टेस्ट क्रिकेट से संन्यास का ऐलान कर दिया था। ओली पोप ने 'टॉकसपोर्ट'

क्रिकेट से कहा कि भारत की टीम युवा है, लेकिन इनके खिलाड़ियों में बहुत टैलेंट है। उनके पास बहुत से युवा और अच्छे खिलाड़ी हैं। कप्तान शुभमन गिल शानदार हैं। लेकिन उन्हें रिलप में खड़े होकर चहकने वाले विराट कोहली की चमक की कमी खलेगी। पोप ने यह भी कहा, 'भारतीय टीम के पास कुछ अच्छी प्रतिभाएं हैं। वे आत्मविश्वास से भरे होंगे। हमारे खिलाड़ी भी इसके लिए तैयार हैं।'

एशेज ट्रॉफी से पहले भारत के साथ सीरीज महत्वपूर्ण

ओली पोप ने कहा कि एशेज ट्रॉफी से पहले भारत के साथ यह सीरीज हमारे लिए काफी महत्वपूर्ण है। भारत के साथ खेलने का यह एक बेहतरीन समय है। पिछली गर्मियों में हम वेस्टइंडीज और श्रीलंका के साथ खेले थे।

भारत ने 2007 के बाद से इंग्लैंड में कोई टेस्ट सीरीज नहीं जीती है। भारत को इंग्लैंड में 2011, 2014 और 2018 में हार का सामना करना पड़ा है जबकि 2021-22 की सीरीज ड्रॉ रही थी।

चाहकर भी बच्चे पैदा नहीं कर पा रहे 14% भारतीय

■ 38 फीसदी लोगों को एक बात का डर

नई दिल्ली. संयुक्त राष्ट्र संघ की ओर से जारी एक रिपोर्ट में भारत समेत दुनिया के कई देशों में घटती जन्म दर को लेकर अलर्ट किया गया है। इस रिपोर्ट में कहा गया है कि भारत में जन्म दर अब प्रति कपल 1.9 ही रह गई है, जो कि रिप्लेसमेंट लेवल से कम है। जनसंख्या विज्ञानियों का मानना है कि आबादी का रिप्लेसमेंट लेवल 2.1 है, ऐसे में प्रजनन दर 1.9 ही रह जाना चिंता का विषय है। भले ही भारत की आबादी में अभी सीधे तौर पर असर नहीं दिख रहा है, लेकिन एक पीढ़ी यानी कुछ दशकों में बाद गंभीर चिंता की स्थिति बन सकती है। अब सवाल यह है कि



जन्म दर में इस गिरावट के क्या कारण हैं? संयुक्त राष्ट्र की रिपोर्ट में इस सवाल का भी जवाब दिया गया है।

दुनिया के 14 देशों के सर्वे के आधार पर यह रिपोर्ट तैयार की गई है। इस सर्वे में घटती जन्मदर को लेकर भी लोगों से एक सवाल भी पूछा गया कि आखिर आप जितने बच्चे पैदा करना चाहते हैं, उससे कम क्यों किए या फिर एक भी क्यों

नहीं किया। इसके जो जवाब लोगों ने दिए हैं, उनसे कई चीजें स्पष्ट होती हैं और लोगों की चिंताएं भी समझ में आती हैं।

भारत की बात करें तो 13 फीसदी लोगों ने कहा कि वे इसलिए बच्चे पैदा नहीं कर पाए क्योंकि वे बांझपन की समस्या से जूझ रहे हैं या फिर गर्भ ठहरने में दिक्कत आ रही है। इसके अलावा 14 फीसदी लोगों का कहना था कि वे प्रेनेसी से जुड़ी मेडिकल समस्याओं से जूझ रहे हैं। वहीं 15 फीसदी लोग ऐसे हैं, जिनका कहना है कि वे खराब

स्वास्थ्य या फिर किसी गंभीर बीमारी के चलते पैरेंट नहीं बन पा रहे हैं। एक चिंता आर्थिक भी है, जिसके बारे में 38 फीसदी लोगों ने राय जाहिर की है। इन लोगों का कहना है कि आर्थिक सीमाओं के चलते वे परिवार नहीं बढ़ाना चाहते। उन्हें लगता है कि यदि परिवार बहुत बड़ा लिया तो फिर बच्चों की परवरिश, शिक्षा, रिहायश जैसी चीजें व्यवस्थित तरीके से पूरी नहीं हो सकेंगी। वहीं 22 फीसदी लोगों की चिंता आवास से जुड़ी है और 21 फीसदी लोग रोजगार के अवसरों की कमी के कारण बच्चे नहीं पैदा करना चाहते हैं। दिलचस्प बात है कि आर्थिक चिंता के चलते परिवार बढ़ाने से बचने वालों की संख्या अमेरिका में भी 38 फीसदी ही है।

प्रियंका गांधी ने वायनाड से चुनाव जीतने में की धांधली?

■ केरल हाईकोर्ट ने जारी किया समन

तिरुवनंतपुरम. केरल हाईकोर्ट ने भारतीय जनता पार्टी की नेता नव्या हरिदास द्वारा दायर एक चुनावी याचिका पर संज्ञान लेते हुए कांग्रेस सांसद प्रियंका गांधी वाड़ा को समन जारी किया है। 2024 में प्रियंका गांधी ने वायनाड उपचुनाव में नव्या हरिदास को हराकर जीत दर्ज की थी। प्रियंका गांधी के खिलाफ दायर इस याचिका में नवंबर 2024 में हुए उपचुनाव के परिणामों को चुनौती दी गई है। इसमें प्रियंका और उनके परिवार पर गंभीर आरोप लगाए गए हैं।



प्रियंका गांधी पर अपने परिवार की संपत्तियों के बारे में जानकारी छिपाने का आरोप लगाया गया है। याचिका के तहत वायनाड उपचुनाव में उनकी जीत को अमान्य घोषित करने की मांग भी की गई है। केरल उच्च न्यायालय के

जस्टिस के बाबू ने याचिका पर सुनवाई करते हुए प्रियंका गांधी को नोटिस जारी किया। याचिका में प्रियंका गांधी पर कथित भ्रष्ट आचरण और उनके पति रॉबर्ट वाड़ा की कई

अचल संपत्तियों को छिपाने का आरोप भी लगाया गया है। इसके अलावा याचिका के अनुसार, प्रियंका गांधी ने कथित तौर पर रिटर्निंग ऑफिसर के समक्ष दाखिल अपने हलफनामे में रॉबर्ट वाड़ा के कई निवेशों और च

संपत्तियों का विवरण छिपाया है। फिलहाल कोर्ट ने मामले की सुनवाई को अगस्त 2025 तक के लिए स्थगित कर दिया गया है। बता दें कि कांग्रेस नेता राहुल गांधी ने रायबरेली से चुनाव जीतने के बाद वायनाड सीट से इस्तीफा दे दिया था जिसके बाद 13 नवंबर को इस सीट के लिए उपचुनाव हुए थे। प्रियंका गांधी वाड़ा ने यह चुनाव 4,10,931 वोटों के अंतर से जीता था। नतीजे आने के बाद दिसंबर में नव्या हरिदास ने वायनाड लोकसभा उपचुनाव में प्रियंका गांधी की जीत को चुनौती देते हुए केरल हाईकोर्ट में याचिका दायर की थी।

सरकारी दफ्तर में एक दिन में कितने समोसे परोसे जाते हैं?

■ RTI का ऐसा दुरुपयोग देख हाईकोर्ट भड़का

मुंबई. बांबे हाईकोर्ट ने हाल ही में एक मामले की सुनवाई के दौरान RTI कानून के गलत इस्तेमाल को लेकर चिंता जताई है। हाईकोर्ट ने कहा है कि सूचना के अधिकार जैसे कानूनों का मकसद लोगों की भलाई होती है, लेकिन लोग इसकी बर्बादी करने में जुटे हैं। बुधवार को एक मामले की सुनवाई के दौरान राज्य सूचना आयोग (SIC) ने बांबे हाईकोर्ट को बताया कि उन्हें ऐसे ऐसे RTI आवेदन मिलते हैं, जिनका कोई मतलब नहीं होता। हाईकोर्ट ने मामले को गंभीरता से लिया है।

SIC ने बताया कि उन्हें हाल ही में एक आरटीआई आवेदन मिला है जिसमें पूछा गया है कि एक सरकारी दफ्तर में एक दिन में कितने समोसे परोसे जाते हैं। हाईकोर्ट ने कहा कि यह मसला गंभीर है। चीफ जस्टिस अलोक अराधे और जस्टिस संदीप मानें की बेंच ने कहा, "कानून भलाई के उद्देश्य से बनाए जाते हैं, लेकिन लोग इसके ज़ीए दामादों की ढूंढ रहे हैं, सरकारी नौकरी वालों को ढूंढ रहे हैं। बता दें कि कोर्ट में पूर्व मुख्य सूचना आयुक्त शैलेश गांधी और पांच आरटीआई कार्यकर्ताओं द्वारा दायर एक जनहित याचिका



पर सुनवाई चल रही थी। इसमें राज्य के मुख्य सूचना आयुक्त को आवेदनकर्ता द्वारा दूसरी अपील और शिकायत दर्ज कराने के 45 दिनों के भीतर निपटान के लिए रोडमैप देने का निर्देश देने की मांग की गई थी। हालांकि CIC ने कोर्ट को बताया कि निपटारे में देरी का कारण सूचना आयुक्तों के खाली पद हैं। याचिकाकर्ताओं ने लगभग 1 लाख लिंबित शिकायतों का हवाला देते हुए राज्य सूचना आयुक्तों के तीन अतिरिक्त पदों को भरने की मांग की थी। हाईकोर्ट ने कहा कि याचिकाकर्ता सरकार में सिर्फ कमी ढूंढ रहे हैं। अराधे और जस्टिस संदीप मानें की बेंच ने कहा, "कानून भलाई के उद्देश्य से बनाए जाते हैं, लेकिन लोग इसके ज़ीए दामादों की ढूंढ रहे हैं, सरकारी नौकरी वालों को ढूंढ रहे हैं। बता दें कि कोर्ट में पूर्व मुख्य सूचना आयुक्त शैलेश गांधी और पांच आरटीआई कार्यकर्ताओं द्वारा दायर एक जनहित याचिका

